

081530

ŠALTINIS

Крыніца

Беларуская Народная Газета
Vychoazić u aŭtorki i piatnicy.

VILNIA, 5.I.1940 h.

№ 1 (709).

Hod vydańnia X XII.

Cana 10 ct.

 Padpiska na hod — 5 litaŭ, na paŭhoda — 3 lity.
 Zahranicu — ŭdvaja daražej.
 Abvieski: za 1 mm u tekście 40 ct., za tekstam 30 ct.

 Adresas red.-adm.: Vilnius, Zavalinē g-vė 1—2,
 tel 28-32

 Adres red. i admin.: Vilnia, Zavalnaja vul. 1—2.
 Redakcyja i administracyja adčyniena 10—14 hadz.
 Redaktar pryjmaje 9—10 hadz.

Зорка Валхбоў

*„Слава в вышніх Богу
і на землі мір“.
(Лук. 2.14).*

Так запяялі Ангелы ў час Ражства Хрыстовага. Васпелі яны дабравесце міра і адыйшлі на неба. А дабравесце міра? Што сталася з ім? Можа і яно адыйшло разам з Ангеламі на неба, як не магчымае на зямлі пажаданне, або можа толькі празвучэла над зямлёй, разлілося ў паветры, як людзкое слова? Не, гэта дабравесце не магло згубіцца. Яно збылося і заўсёды збываецца там, дзе мае праслаўляць Бога.

Ужо блізу 2 тысячы гадоў мінае з таго дня, як раздаліся гэтыя словы над зямлёй. Спала тады ўся Палестына, спаў Іерусалім, спалі авечкі ў полі, драмалі пастухі і толькі зоркі нябесныя ня спалі, трымаючы быццам стражу над усёй краінай. І вось у гэту ноч Ангелы абвясцілі міру вялікую радасць: «Яко родіся вам днес Спас, іже есть Христос Господь» (Лук. 2.10). Радзіўся той, каторы сакрушыў галаву змяі эдэмскага, каторы прынёс самога сябе ў ахвяру за грахі нашы, радзіўся не чалавек і не ангел, але сам Гасподзь і Ўладыка Ангелаў і чалавекаў.

І разам з гэтай вялікаю радасцю на зямлі, на небе таксама паўстала не што-дзеннае зьявішча. На небе загарэлася Віфліемская зорка. Загарэўся прарокі разсвет вялікага дня бажэственнай славы, свет, які вядзе за сабою ўсіх, каб пакланіцца Хрысту-Дзіцяці. І споўніліся словы прарока: «Свяціся Іерусалім! Прышоў свет Твой і слава Еговы ўзыйшла над табой. Цьма пакрые зямлю і мрак народы, але над табой залунае Госпад»...

І як тады, калі радзіўся Хрыстос, цьма пакрыла Палестыну, бо ўрад прыказаў выбіць усіх дзяцей мужчынскага полу да трох гадоў, так і цяпер цьма вайны пакрыла блізу ўсю Эўропу. Усе часцей устае язык на язык і царства на царства. Міжнародныя саюзы дрыжаць, а мірныя дагаворы што раз

менш забесьпячаюць супакой. Сямейнае і асабістае жыццё таксама не гарыць ціхім, роўным радуочым душой і грэючым сэрца сьветам.

І прыпамінаюцца словы цара і прарока Давіда: «Несь міра в костех моіх от лица грех моіх». (Пс. 37.4). Людзі шукаюць міра сваім уласным розумам, задаваляючы людзікія вымаганні, а гэтым толькі кожнага раздражаючы. А што можна сказаць аб тых радасцях і ўцехах, якімі хочучь людзі задавольніць свае сэрцы? Як мала сярод іхчых радасцяў, — радасцяў, якія далі-б праўдзівы мір душы. І вось у такі час ізноў можам запытаць: Мір, мір і дзе ёсць мір (Іер. 6.14). Але трэба памятаць словы Хрыста, каторы заўсёды гаварыў: «Мір вам. Мір мой даю вам, мір мой пакідаю вам». І ў сучасны цяжкі мамэнт, калі на сьвеце льецца кроў, калі людзі стараюцца запэўніць мір на зямлі, мір які каштуе мільёны ахвяраў, трэба памятаць, што Хрыстос заўсёды вучыў не аб гэтым міры, але аб міры вышэйшым, лепшым, дасканалым. Мір гэты прывядзе нас да Хрыста, як Віфліемская Зорка прывяла людзей Усходу ў Іерусалім. Хрыстос радзіўся для нас. Любоў да роду людзкога прывяла Яго з неба на зямлю, з любові гэтай прыняў Ён на сябе людскую злосьць і мучэньне, любоў узьвяла Яго на крыж. І ці-ж ёсць што-небудзь, чаго адказаў-бы нам Хрыстос? Гэта ўсё моцная, неразрушымая будова нашай надзеі. Вось дзе невысыхальная крыніца нашай вечнай радасці: «Яко з намі Бог».

С. Б.

Беларускае дзіця — ў беларускую школу!

Беларуская пачаткавая школа і Беларуская дзяржаўная прогімназія ў Вільні месціцца пры Дамініканскай вул. 3-5 (у панадворку).

Пачаўсія Новы Hod

У hetym numary „Krynicy“ čytačy našy na pieršym miescy spatykajuć šviatočny kaladny artykuł. Nie adzin, hlanuŭšy na jaho, ŭdzivicca i zapytaje siabie: što heta znača? Ci nie nanava Bielarusy šviatkujuć Kalady? Ale čytač zaraz-ža schamianiecca i ŭspomnić, što Bielarusy jość i kataliki i pravasłaŭnija, što Kalady katalickija ŭžo adšviatkavali, a ciapier nadychodziać Kalady pravasłaŭnija. Tak, u subotu pa staromu stylu pravasłaŭnaja kućcia, a ŭ niadzielu i paniadzielak — pravasłaŭnija Kalady.

Voš-ža, adšviatkavaušy i pravasłaŭnija Kalady, my vyjdziem z šviatočnaha času i pačniom Novy Hod. Z hetaj nahody, choć ŭžo na novahodnija temy pisali my krychu ŭ papiarednim numary „Krynicy“, chacielasia-b jašče tut vykazać niekalki ŭvah.

Jašče mnohija varożyja siły starajucca raźbivać adzinstva Bielarskaha narodu, ahitujućy Bielarusau pravasłaŭnych trymacca rasiejščyny, a katalikoŭ — polščyny. U hetym novym hodzie, u hetych novych palityčnych abstavinach, Bielarusy, adkidajućy ad siabie ŭsie hetyja varożyja našepty, jak pravasłaŭnija, tak i kataliki, pavinny zhurtavacca kala svajej adzinaj u Litvie arhanizacyi „Bielarskaha Centru“ i družna i arhanizavana pracavać prad usim dla spravy kulturnaha postupu svajho narodu. Spadziajomsia, što ŭ hetym novym hodzie prynamsi ŭ Vilni pravasłaŭnija Bielaru-

sy zdabuduć sabie carkvu, dzie propaviedź budzie havarycca pa-bielarsku.

Kataliki bielarusy majuć svaje nabaženstvy, ale i jany nia majuć svajho asobnaha kaścioła, dzie mahli-b svabodna malicca i raźvivać svajo relihijnaje žyćcio. Bielaruski Centr u Litvie pavinien natužyć usie siły, kab i ŭ hetaj halinie bielarskaha katalickaha žyćcia pasunucca ŭ pierad.

Novy Hod pavinien być hodam ahułna - bielarskaj konsolidacyi i tvorčaj pracy. Pavinna być praviedzienu statystyka bielarskaha studenstva, bielarskaha vučycielstva i ahułam bielarskaj intelihiencyi. Biaz hetkich statystyčnych dadzienych nia moža pravilna raźvivacca nijakaja tvorčaja kulturnaja praca. Treba takža padumać ahułam ab statystycy Bielarusau u Litvie.

Małounym-ža zadańniem na kulturnaj nivic pavinna być u hetym Novym hodzie sprava bielarskaj školy. Na hety front pavinny stać Bielarusy, jak adzin čaławiek. Nia mienšuju tak-ža treba žviarnuć ŭvahu i na adzinuju ŭ Litvie bielarskuju hazetu „Krynica“. Praŭda, mnohija adhuknulisia na naš zaklik supracounictva, mnohija ŭžo pišuć u našu hazetu, ale jšče nia ŭsie. Čakajem i ich.

Slovam, my Bielarusy ŭ Litvie vystupajem na arenu Novaha Hodu, jak adzinaja siamja, šviadamaja svajej ciažkoj pracy i svaich zadańniau. V. Vyškovič

Novahodnija pažadańni

Z pryčyny Novaha Hodu Prezydent Respubliki A. Smetona, Premjer Uradu A. Merkys, Delehat Uradu ŭ Vilni K. Bizaŭskas, kamandzier Vilenskaj časci vojska hien. Vitkaŭskas skazali prahrarnnija pramovy. Z žmiesťam hetych pramovaŭ my tut koratka paznajomimsia.

Pramova Prezydenta Litoŭskaje Respubliki škiravana da armii i Sajuzu Stralcoŭ. Skazana ŭ joj, što minuly hod 1939 byŭ niespakojny. Vajna vybuchła ŭ biespasiarednim susiedztvie z Litvoj. Uvieš kraj pieražyŭ šmat sumu z pryčyny straty Kłajpedy, ale dačakaŭsia i radaści pašla zdabyćcia Vilni z vakolicami. Vajna tryvaie. Armija i Sajuz Stralcoŭ pavinny

ščierahčy hranic kraju i biašpiečnaści ŭ im.

Premjer uradu Merkys u pramovie svajej vitaŭ Ličvinoŭ na ūsim šviecie. Uspomniŭšy dalej ab stracie Kłajdedy i zabyćci Vilni, pramoŭca zaznačyŭ žadańnie miru i supracounictva ūsie hramadzian kraju. Vajna ŭ susiednich krajoch adbivajacca i na žyćci ūnutranym: adnych tavaŕau zusim nie chapaie, a na inšyja padyjmajucca ceny. Nadzieja narodu ŭ padrastajučym pakaleńni. Asobnuju ŭvahu dalej žviarnuŭ Premjer na rolu vučycioŭ, ziembraŭ, armii, pramysloŭcaŭ, rabotnikaŭ. Zakončyŭ-ža svaju pramovu Premjer pryvitańniem „usich, čto štodzień sumlenna

i spraviadliva vykonyvaje svaje abaviazki."

Z asobnym supolnym prykazam da vojska i stralcoŭ (šaŭlišoŭ) vystupili tak-ža Ministr Krajovaj Abarony hien. bryhady Musteikis i Hałoŭny Kamandzier Vojska hien. bryh. S. Raštikis.

U Vilni pradžaŭniki ŭłady razam z pradžaŭnikami hramadzianstva spatykali Novy Hod na sabraŭni ŭ pamieškaŭniklubu Romuvė, hdzie z pramovami vystupali Delehat Uradu ministr K. Bizauskas i Kamandzier Vilenskaj hrupy vojska hien. V. Vitkauskas.

Ministar Bizauskas padčyrknuŭ fakt spatykaŭnia Novaha Hodu ŭ stolicy Vilni, jakaja dahetul była tolki čakaŭniem, žadaŭniem, nadziejaj. Najradašniejšym zdareŭniem 1939 h. było zdabyćcio Vilni, jakoje usklaďaje na nas i vialikuju adkaznaść. Pažadaniem ad Novaha Hodu jość, kab i jon uściaroh nas ad vajny i zachavaŭ pry miry.

Kamandzier hien. V. Vitkauskas naŭpierad paviedamiŭ prysutnych ab telehramie, jakuju atrymaŭ na svajo imia dla vojska i ŭsich Vilencaŭ ad Hałoŭnaha Kamandziera hien. Raštikisa. U pažadaniach Novahodnich hien. V. V-kas padčyrknuŭ volu narodu być viečna volnym i ŭ lučnaści z stalicaj Vilnij.

Na hetym spatkaŭni Novaha Hodu ŭ Vilni byli pradžaŭniki zapryjažnienych susiednich dziaŭžaŭ, a tak-ža pradžaŭniki miascovaha hramadzianstva biełaruskaha i żydoŭskaha. Ad Biełarusau byli: ks. dyrektor Ad. Stankievič, Dr. B. Hrabinski, Adv. M. Škialonak, Mgr. J. Šutovič i Inž. Ad. Klimovič.

K.



Pramova Ks. Ad. Stankieviča na žjeździe litoŭskich mužoŭ katalikoŭ

31.XII.1939 u zali Litoŭskaj Himnazii im. Vitaŭta Vialikaha ŭ Vilni

Pavažanyja litoŭskija mužy kataliki!

Čaču vas pryvitać ad Katalikoŭ Biełarusau. Viedama, było-b vam pryjamniej, kali-b ja vas vitaŭ palitoŭsku. Adnak pryvitaŭju vas pabiełarusku. Zrablu tak dzieła taho, što nia mohučy akuratna havaryć palitoŭsku, ja nie čaču psavać pryhožaj litoŭskaj movy, a tak-ža i dzieła taho, što čaču tut trymacca pryncypu św. Pisaŭnia: „laudate Dominum omnes gentes“ — chvalicie Hospada ŭsie narody, ŭsie jazyki. (Adhetul pramoŭca padčynaje havaryć pabiełarusku).

Chryścijanstva, na asnovach jakoha vy pravodzicie svaju pracu, aprača svaich vartašciaŭ nadpryrodnich, maje tak-ža vialikija vartašci i dačasnyja, hramadzkija. Jano prad usim viečnaje i paŭsiudnaje, jano nad čas i nad prastor.

A dzieła hetaha spraviadliva ab chryścijanstvie havorycca: „Stat crux, dum volvitur orbis“ — staić kryž, kali pavaročvajecca ziamla, staić niepieramožna kryž, kali ŭsio žyćcio na šviecie katłujecca i ŭ nienaviści, kryvavaj baraćbie, jak u vary varycca.

Užo z hetaha charakteru chryścijanstva, z charakteru jaho viečnaści i paŭsiudnaści, vynikaje toje, što jano žjaŭlajecca adzinym na šviecie dziejnikam, kali ludziej, hramadzianstvy i narody sapraŭdy zbližaje miž saboj i luča ŭ adnu brackuju siamju.

Ale nia hledziačy na toje, što chryścijanstva viečnaje i paŭsiudnaje, što jano isnuje nad časam i nad prastoram, jano adnačasna isnuje ŭsiudy i abyjmaje ŭsie spravy žyćcia čaťavieka. Najlepš heta nam tumača chryścijanskaja tajnica ŭcialešnieŭnia Syna Božaha. Boh, stanoviačy-

sia čaťaviekam, spaťučajučysia z naturaj čaťavieka, ašviaciŭ, abohatvaryŭ jaje z usimi jaje dobrymi imknieŭniami — asabistymi, hramadzkiimi, nacyjanalnymi. Słužeŭnie hetym dobrym, vysokim ideałam i ich realizavanie, — heta ŭ niekatorym značeŭni dalejšaje realizavanie idej Boha-Čaťavieka.

Z hetaj idej, z idej Boha-Čaťavieka vyvodzie svoj rod i sprava raźvićcia, adradžeŭnia i vyzvaleŭnia koźnaha narodu. Viedama nam tut usim, jak mnoha ŭdziačny litoŭski narod chryścijanstvu, Katalickamu Kaściołu, z jakoha ščodra čerpaŭ siły i čerpaje dalej, praz kryžovuju darohu idučy da voli i niezaležnaści.

Ale nie pieraličyć tut nam usich tych uścięż šviežych i niavyčerpalnych dabradziejstvaŭ, jakimi čaťavieka daryć chryścijanstva. Dy i sami vy ab hetym šviedčycie, kali voś i svaju pracu, jak katalickija mužy, haťovy siamjaŭ, apirajecie na chryścijanstvie. (Dalej pramoŭca havora ŭžnoŭ palitoŭsku).

I dzieła hetaha ja konču svajo pryvitaŭnie, žadajučy Vam pamysnaści ŭ pracy i viernaści chryścijanskim ideałam.

Niachaj žyvuć litoŭskija mužy kataliki, niachaj žyvie brackaje sužyćcio biełaruskaha i litoŭskaha narodu pad ściaham našaha Zbaŭcy!...

Pišučy adresy,

padavajcie asabliva

vyrasna nazovy

Pošty, wioski

i samo

prožvišča!

Biełaruskaja chronika

Z žyćcia „Biełaruskaha Centru ŭ Litvie“. 29.XII.39 z Kaŭnasa ŭ Vilniu byli prybyŭšy hramadzianie B. Barysevič i A. Matač, siabry ŭradu „Biełaruskaha Centru ŭ Litvie“, dzieła abhavoraŭnia pracy „Centru“. Adbylosia pasiedžaŭnie, na jakim abhavorany cely rad arhanizacyjnych i kulturna-prašvietnych zadaŭniaŭ „Centru“.

Biełaruskaja hrupa ŭ Kamitecie Pomačy Litoŭskaha Čyrvonaha Kryža ŭ Vilni. Na dzieŭ 31.XII.1939 h. Biełaruskaja hrupa ŭ Kamitecie Pomačy Lit. Čyrvonaha Kryža mieła zarejstravanuju biełaruskaju 171 siamju z 493 asobami. Z hetaje ahuľnaje ličby asobaŭ darostych było 280 čať., dziećiej da 4 hadoŭ — 47, da 10 h. — 67, da 14 h. — 54, da 20 h. — 45. ŭsie hetyja ludzi stracili sposaby pražyćcia z roznich pryčyn. Itak: zvolnienych z pracy ŭładami było 64, karmicieli siemjaŭ prapali na vajnie — 3, byli internavanyja abo ŭviažnienyja — 6, strymana emeryturaŭ — 8, z inšych pryčyn — 90. Z zarejstravanых patrabujuć pomačy čaťami 493 asoby, vopratkaj — 493, pamieškaŭniem — 55 siemjaŭ, uspomohi hrašmi — 174 asoby, uspomohi školnaj — 43. — Dalšaja rejestracyja pravodzicca ŭ tymčasovym pamieškaŭni Biełaruskaha Centru pry Zavalnaj vul. 1-2 štodzieŭ ad hadz. 10 da 14. Kiraŭnikom hrupy žjaŭlajeca šviašč. A. Koŭš, a sekretarom hram. ŭl. Kaźloŭščyk.

Vyjezd u Savieckuju Biełarus. U druhoj paľavinie m-ca śnieжня 1939 h., pašla rejestracyi ŭ Savieckaj Kamisii, vyjechała ŭ Savieckuju Biełarus šmat Biełarusau. Miž inšym pakinuła Vilniu i viedamaja biełaruskaja paetka Natalla Arsieŭnieva.

Ŭlad-Inicki

Aryšty, Biareza i vola

(Uspaminy aryštanta) Hibieŭnie

„Miesca adasabnieŭnia ŭ Biarezie Kartuskaj“ zajmała ŭvieś abšar kolišnich kavaleryjskich kazarmaŭ. Jon byŭ vialiki i navokaŭ abviedzieny ščylnaju daščataju aharodkaju, pa viersie katoraj byŭ kalučy drot, naciahnuty hetak, jak na aharožach miestavych harodnikaŭ ci sadavodaŭ. U paŭnočnaj čaści hetaha abšaru stajali dva vialikija trochpavierchavyja budynki — adzin uzdoŭž Kobrynskej šašy, a druhi — da pieršaha ŭpopierak. Vokny ŭ hetaha druhoha budynku byli z kratami, u im była kuchnia i praduktavyja sklady. Voddal i z bakoŭ stajali mienšyja budynki — špital i budynki haspadarčyja. Pamiž usich hetych budynkaŭ byŭ plac muštraŭ, abviedzieny kalučym drotam tak husta i zaviła, jak draćianoje zahradžeŭnie pierad akopami. Plac mieŭ tolki adzin uvachod, husta aplecieny drotam zboku i źvierchu. U siaredzinie vysokimi płatami z kalučaha drotu jon byŭ raździeleny na čatiry kvartaty. Na ich byli škiravany dva kula-

mioty — stajali jany na adumysłovych vyškach, dzie biazvychadna vartavała palicyja. Rešta abšaru zajmaŭ aharod, u paŭdzionnaj čaści katoraha vidnielisia niejkija nievialikija budynki i budavalisia novyja. Aprača taho, na harodzie, bližej da placu, było niekalki ziamlanak-barakaŭ.

Našaja Vilenskaja hrupa, z daľučanaj hrupaj Kieleckaj, pamiaščałasia ŭ budynku biaz krataŭ, što la šašy i zajmała pakoj № 14.

Pakoj hety mieŭ metraŭ 10 daŭžyni, metraŭ 7 šyryni i metraŭ 5 vyšyni. Ścieŭny byli čystyja, vybielenyja i mieli 3 vakny, z katorych bačyŭsia ŭvieś plac. Praz usiu vialičyniu pakoju, adstupiŭšy mo' pa metru ad ścienaŭ, stajali dvuchbočnyja i dvuchpavierchavyja nary, z hoľych doščak. Usich nas u hetym pakoi pamiaščałasia 140 čaťaviek, pry čym treciaja častka spała pad narami, na padlozie. Nanač prynosišia „kibieli“ i ŭ pakoi čułasia ciažkoje pavietra i zaducha, kudy horšaja ad zaduchi ŭ 12-j celi „Centraliki“.

Budzili nas a hadz 6 i zaraz-ža biahom vyhaniali na plac, za zaharadki kvartaŭ, adkul tak-ža biahom pryhaniali a h. 4-aj.

Na placu my stanovilisia ŭ dvušera-

hi, z koźnaje zali paasobku, i, nia hledziačy na nadvorje, stajali aź da 4-j hadz. viečara. Tutaka z nami prachodziłisia vajsковыja muštry, katoryja vioŭ instruktar hrupy — taki самы internavany, ale byŭšy ŭ vojsku. Instruktar Vilenskaj hrupy byŭ dentyst Neufeld, Niemiec, katory la siabie i trymaŭ Niemcaŭ-pamocnikaŭ. Muštry našy jaskładalisia z himnastyki, pavarotaŭ i navuki chodu i biehu. Aprača hetaha jašče vučyli „meldavacca“ roznym staršym i ŭ roznich mahčymych vypadkach. Niepavarotlivych, niepapraŭnych abo adstałych instruktar padvučyvaŭ bićciom abo bieham pad kamandu: „Padaj — ustaŭ!“ Inšy raz ich biŭ palicyjant humovaju paľkaju, kali rabiŭ pavierku, jak idzie zahadanaja muštra.

Na adnym kvartale placu vialisia karnyja muštry. Jany składalisia z chodu na karačkach (žabka), abo z kačynaha chodu (žabka z padniatymi rukami), padaŭnia i paŭstavaŭnia celaju hrupaju dy poŭzaŭnia, na manier, jak poŭzajuć vužy. Karnyja muštry vialisia choć tym-ža instruktarom, ale ŭ prysutnaści palicyjanta, katory sam naziraŭ za ich chodam i ŭdarami paľki papraŭlaŭ usiakija pachiby. Karnyja muštry našaja hrupa taksama mieła.

Viestki z Savieckaj Biełarusi

Pierabudova Mienska

8 śnieżnia ũ Miensku adbyŭsia ahułny schod partyjnaha, profchaŭrusnaha i hramadzkaaha aktyvu, a taksama dziejačoŭ budaŭničykh i prajektavych arhanizacyj. Abhavaryvaŭsia plan budaŭnictva ũ Miensku na 1940 hod. U naradach pryjmaŭ udział i hienieralny sekretar biełaruskaje kompartyi Panamarenka.

Infarmacyjny dakład ab planie robiŭ staršynia Mienskaha miestavaha savietu Herčykaŭ. Zaprajektavana na praciahu 5 hod pieraŭudavać Savieckuju (byłuju Zacharaŭskuju) vulicu ũ centralnuju mahistral horadu, žviazaŭšy jaje z aŭtostradaju Maskva-Miensk. U sie maleńkija budynki buduć žniaty i na ich miescy majuć być pabudavany 4—5 pavierchavyja vialikija budynki z modernizavanyimi kvaterami, jakich ciapier u Miensku adčuva-jacca niastača; horad nadzvychajna šparka rašcie. U 1940 h. namiečana pabudavaŭnie novaha budynku dla dramatyčnaha teatru, teatru maładoha hleđača, stadyjonu, cyrku i radu novych škol i dziciačykh ustanov. Prajektujacca ščuŭnajaje voziera i novyja parki.

Vystupiŭšyja ũ sprečkach zaznačali, što horsaviet da hetaha času zamala rupiŭsia ab upryhožanni horadu i ab roznych dobraŭstrojstvach. Panamarenka padčyrknuŭ, što Biełaruš ciapier pavialičyŭsia ũ dva razy, žjaŭlajecca republikaju z 11 000 000 žycharstva, i tamu značna vyrastajuć i zapatraba-vaŭni ũ stalicy republik. Da hetaha času ništo pierabudovaj Mienska asabliava nia cika-viŭsia. Nastupny hod paviniien być pierałamnym hodam u hetym sensie. Na pierabudovu Mienska namiečana asyhna-vać 60—65 milionaŭ rubloŭ. Kab naležnym čynam vydatka-vać hetyja ahamadnyja hrošy, treba vyjavić siabie dobrymi haspadarami i apracavać naležny plan. Za padrychtoŭku da nastupnaha budaŭničaha sezonu treba ŭziacca zaraz-ža.

Balnicy i ambulatoryi ũ Zachodniaj Biełarusi

Za dva z pałavinaj miesiacy ũ Biełastočynie adčynieny 21 balnica, 61 ambulatoryja, 9 poliklinik, 4 felčerska-akušerskija i 3 akušerskija punkty, adzin dziciačy i dva žanockija punkty apieki (konsultacyi). Arhanizavany try stancyi chutkaje dapa-mohi. Na pradpryjemstvach adkryta 8 medyčnych punktaŭ. 150 biezrobotnych dachtarŭ atrymali pasady.

Biełastocki akružny addziel achovy zdaroŭja raspracavaŭ plan dalejšaha pašyreŭnia pra-caačoŭčaje sieci. U 1940 ho-dzie namiečana adkryć 29 no-vych balnicaŭ na 1.742 łožki, 48 ambulatoryj, dziciačyja i ža-

Pavažanym Čytačom probnych numaroŭ „Krynicy“

Usich, chto dahetul atrymoŭvaŭ „Krynicy“ i za jaje nie zapłaciŭ, prosim jak najchutčej prysłać naležnuju nam pad-pisnuju aplatu. Datyča hetaha ŭsich, a pierad usim čytačoŭ zahraničnych, da katorych sama pierasyłka vielmi doraha kaštuje. U praciŭnym wypadku pačniem strymlivać vysyłku hazety.

Administracyja „Krynicy“

VALSTYBĖS DRAUDIMO ĮSTAIGA

(DZIARŽAŲNAJE BIURO STRACHOŲKI)

(Kaunas, Mickevičiaus g. 5, telef. 24353 i 24354)

(Vilnius, Gedimino (Mickevičiaus) g. 37, telef. 108)

STRACHUJE NA VYHADNYCH VARUNKACH:

NA ŽYĆCIO,

h. zn. na wypadak śmierci
abo na pražyćcio, zapeŭ-
niajućy: udavie kapitał
abo rentu, dzieciam sty-
pendyju, dočkam pasah,
samomu zastrachavana-
mu: utrymaŭnie na starašć

POLISA ŽYĆCIOVAJA —

praŭdzivaje apiryšća dla
siamji

AD AHNIA —

budynki, fabryki,
tavary i inšuju
ruchomuju
majemašć

AD PAMORU —

žyvy inventar.

ZASTRACHAVANY BIARE ŬČAŚCIE Ŭ PADZIELE ZYSKU.

Ab varunkach strachoŭki možna daviedacca ũ miascovych ahieritaŭ va ŭsich haradoch, miastečkach i hminach.

Palaki i ũ Francyi bjuć žydoŭ

Karespondent anhllickaje ha-zety „News Chronicle“ pavie-damlaje z Paryža, što polskija achvicery padbuchtoryli žaŭnie-raŭ Polskaha Lehionu, jaki cia-pier farmujecca ũ Francyi, kab vydalić z Lehionu ŭsich žydoŭ, polskich paddanych, jakija byli francuzami zmabilizavany i pas-lany ũ hety lehion. Pry hetym adbylisia vialikija nieparadki, dla žlikvidavaŭnia katorych u kazarmy lehionu była vyklikana francuzkaja žandarmeryja. 50 le-hionistaŭ-żydoŭ byli mocna zbi-

nockija konsultacyi, jašli i da-my hrudnoha dziciaci. U pavie-tavych centrach buduć zakła-dzieny sanitarnyja stancyi.

ty polskimi achvicerami i žaŭ-nierami. Ranienyja umieščany ũ lazaret, skul buduć nakirava-ny ũ francuskija vajsковыja častki.

Zdareŭnie hetaje vyrazna ha-voryć ab tym, što navat viali-kija niaŭdačy i niaščašci, jakija zvalilisia na polski narod, nia zdoleli pieravychavać polskich panoŭ i padpankaŭ.

Padobnyja viestki dachodzjać i z Łatvii: tamaka, u kancen-tra-cyjnych abozach, byli zdareŭni, što polskija achvicery bili ũ tvar svaich žaŭnieraŭ — „dziensčy-koŭ.“ Ale łatyskija ŭłady hetu-ju haniebnuju žjavu chutka spynili.

Niedarahi, ale dobry tavar atrymajem tolki ũ kramach „MAISTAS'a“ jakich jošć siahoŭnia 21:

Krama № 1, Mickieviča 30, telef. 71	Krama № 11, Vilenskaja 22, tel. 1176
„ 2, Vialikaja 2, „ 1473	„ № 12, Gedymina 24, „ 1107
„ 3, Daminikanskaja 12, „ 2797	„ 13, Kalvaryjskaja 59 „ 1186
„ 4, Zamkavaja 16, „ 205	„ 14, Antakolskaja 33 „ 1466
„ 5, V. Pahulanka 18, „ 139	„ 15, Naŭharodzskaja 112, „ 2549
„ 6, Mickieviča 22, „ 1514	„ 16, Lehionavaja 28/30, „ 2798
„ 7, V. Pahulanka 53a „ 2434	„ 17, Zavalnaja 55, „ 2559
„ 8, Vilenskaja 27, „ 1527	„ 18, „ 21 „ 1410
„ 9, Mickieviča 49, „ 181	„ 19, Zarečnaja 30, tel. 1143
„ 10, „ 10, „ 1099	„ 20, Piłsudskaha 23 „ 2706
	„ 21, Žvirki-Vihury 34.

Kramnikam rachujem ceny hurtovyyja.

Hurtam pradajom:

I. Hurtavy skład, Mickieviča vul. 22, tel. 30-05.

II. Hurtavy skład, Zavalnaja vul. 60.

Centralnaja kantora „MAISTAS'a“ ũ Vilni —

Mickieviča vul. 12/14, telefony № № 345 i 2198.

Administracyjny padziel Zachodniaje Biełarusi

Viarchoŭny Saviet Biełarus-kaj Savieckaj Respubliki pasta-naviŭ padzielić novadałučanyja abšary Zachodniaje Biełarusina piać akruhaŭ:

1. Baranavickaja akruha z centram u horadzie Barana-vičy. U skład hetaje akruhi ŭvajšli 8 pavietau: Baranavicki, Valožynski, Lidzki (u novych miežach), Niašviski, Navahradzki, Slonimski, Staŭpiecki i šču-čynski.

2. Biełastockaja akruha z centram u horadzie Biełasto-ku. U skład hetaje akruhi ŭvaj-šli 9 pavietau: Rŭhustoŭski, Bie-łastocki, Bielski, Voŭkavyski, Vysoka-Mazaviecki (ŭ novych miežach), Hrajeŭski, Horadzien-ski, Lomžynski (u novych mie-žach) i Sakolski.

3. Bierašciejskaja akru- z centram u Bierašci. U skład hetaje akruhi ŭvajšli 3 paviety: Bierašciejski, Pružanski, Kobryn-ski, aprača niekatorych punk-taŭ, jakija adyjšli da Ukrain-skaj SSR.

4. Vialejskaja akruha z centram u horadzie Vialejcy. U skład hetaje akruhi adyjšli 7 pavietau: Brasłaŭski, Vialejski, Dzišnienski, Maładečanski, Aš-mianski (ŭ novych miežach), Pastaŭski i Švianclanski.

5. Pinskaja akruha z cen-tram u horadzie Pinsku. U skład hetaje akruhi ŭvajšli 5 pavietau: Drahicynski, Kossauški, Łuni-niecki, Pinski i Stolinski, z vy-klučeŭniem tych nasielenych punktaŭ Drahicynskaha, Pinska-ha i Stolinskaha pavietau, jaki-ja adyjšli da Ukrainy.

Hety padziel začvierdžany ŭžo i Viarchoŭnym Savietam Sajuzu SSR. Dla kiravaŭnia akruhami i rajonami vysunuty časovyyja ŭpraŭleŭni, jakija praz niekato-ry čas majuć być pieratvorany, zhodna z kanstytucyjaj SSSR. Pierad časovymi ŭpraŭleŭniami pastaŭleny čatiry najhałaŭniej-šyja zadaŭni: administracyjna-arhanizacyjnaje, ziamielna-pa-radkavaje, ašvietnaje i achova zdaroŭja. Likvidujacca biezra-boćcie, adčyniajucca balnicy i medyčnyja punkty, naładžvajec-ca pramyslovašć i kooperacyjny handal, adčyniena ŭžo 1200 škol z biełaruskaju movaju vykładaŭ-nia, a taksama i školy dla na-cyjanalnych mienšasćiaŭ. U ko-žnym akruhovym horadzie vy-chodzie biełaruskaja štodzien-naja hazeta.

=====

Usiakuju biełaruskuju knižku, BIEŁARUSKI KALENDAR, BIEŁARUSKIJ PAŠTOŲKI, hazetu najtaniej i najchutčej dastaniecie ũ biełaruskaj

kniharni „Pahonia“

Vilnia, Zavalnaja vulica № 1. VILNIUS, Zavalinė g-vė 1.

Kataloŭ biełaruskich knižak, na žadaŭnie, vysylajacca darma.

— VOKAM PA ŠVIECIE —

Novahodnija pažadañni Papieža Litvie. Aficyjalna paviedamlaju: 31 sniežnia m. h. Papież Pius XII pryniaū litoŭskaha pasla pry Vatykanie Girdvajnis, jakomu, z pryčyny Novaha Hodu, daručyū pieraslać Prezydentu Litoŭskaj Respubliki, Uradu i litoŭskamu narodu najserdecniejšyja pažadañni, dajučy adnačasna im Svajo bačkaskaje bahaslavienstva.

Na finskim froncie. Pavodle paviedamleñnia finskaha hienier. štabu, sproba savieckaha kamandavannia pierajsci pa lodzie Ładažskaha voziera končylasia dla čyrvonaj armii poūnaj niaūdačaj. Za 28 i 29.XII usia 163 sav. dyvizija byla akružana finami i razbita. U ruki finaū dastalisia: 27 harmetaū roznaha kalibru, 11 tankaū, 2 pancernyja samachody, 150 samachodaū hruzavyh, 250 koniaū i 2 palovyja kuchni. U Karelji finy tak-ža adbili čyrvonuju Armiju, žniščiūšy 6 tankaū i zabraušy 450 vintovak, 81 kulamiot, 107 kulamiotuū lohkich, 16 dalokacelných, 9 prociūaeraplannyh harmataū, radioaparaty, telefony i inšyja pryłady.

Dziejnašć samalotaū byla pieravažna razviedačnaja. Na mory biaz žmien.

Što skazaū Hitler? Kaladnija šviatki, pačynajučy ad kućci, kancler Hitler pravioū siarod svajho vojska ū pieradavyh pazycyjah, a z pryčyny Novaha Hodu žviarnušia da nacyjanal-socyalistyčnej partyi z adozvaj, u jakoj skazana, što žydoŭski i kapitalistyčny šviet nie pieražyvie XX-ha vieku. — Z inšych žaroł paviedamlajuč, što Niamieččyna byccam vystupić z prapanovaj miru.

Pamiž Rymam i Maskvoj? Saviety adklikali svajho ambasadora ū Rymie. Dahadvajucca, što stalasia heta ū znak prates-tu prociū profinskih demonstracij ū Italii. Italija adklikala tak-ža svajho ambasadora z Maskvy i zahadała svaim karablom vyjechać z savieckich vodaū.

Niamieckaj ofenzivy čaka-juć užo ū m-cy studni. Francuska—anhlickaje vajennaje kamandavannie čakaje niamieckaj ofenzivy užo ū m-cy studni siol. Niemcy žbirajuć na svaim zachodnim froncie byccam až 310 dyvizij vojska i 10 tys. tankaū.

Nabor u Anhlii. Anhlicki karol padpisaū dekret ab pryzyvie ū vojska ūsich mužčyn ad 19 da 28 hadoū. Rachujuć, što pavialičyć heta anhlickuju armiju na paūtracia miljona ludziej.

Ziemletrasieñnie i pavodka ū Turcyi. Jak užo ūspaminala-sia ū papiarednim numary „Krynicy“, u tureckaj pravincyi Anatolii 28 m. m. zdaryłasia silnaje ziemletrasieñnie, jakoje na druhi dzien jašće paūtarylasi. Žniš-

čana 12 haradoū i 80 siolaū. Aficyjalna paviedamili, što ličba zabitych siahae 30 tys. čalaviek. Hetkaja vysokaja ličba achviar tumačycca tym, što katastrofa zastała ludziej u snie. Najbolš paciarpieū horad Erzindžan, u katorym zhinuła 80 prac. nasiel-nictva. Ratunkovaja ekspedycija z trudom tolki mahla dajechać da miesca katastrofy, dzie pracu utrudniajuć marazy i zaviei.

Apošnja viestki z Turcyi ka-žuć, što tam nastala vialikaja pavodka, jakaja ū vakolicach šmirny, šmid, Brussa i Manissa zaliła šmat budynkaū i paško-dziła čyhunku.

Zbliženie Kvirynału z Vatykanam. Pa adviedzinach ital-janskaha karala ū Vatykanie, 29 m. m. papież adviedaū ka-rala ū pałacy Kvirynalskim. Ra-chujuć, što vizyty hetyja skan-čalna likvidujuć nieparazumieñ-nia miž kat. kaściołam i ital-skim uradam. Papież vyraziū heta vobrazna, kažuć, što „ra-ka Tybr, jakaja addzialaje Va-tykan ad Kvirynału, sumnyja ūspaminy minuščyny pachavała ū chvalach mora“. Hazety, acen-vajuć heta zblizenie, padčyr-kivajuć, što papież adpraūlajec-a ū adviedziny da karaloūt ol-ki ū nadzvyčajna važnych vypad-kach. Kali-ž havaryć ab advie-dzinach apošnich, dyk razhadki šukajuć u slovach samoha pa-pieža, što „peūnyja asnovy, žviazanyja z vartašciaj čalavieka i jahonaj duchovaj svabodaj, z pryčyny zaciahvanej vajny, apy-nulisia ū niebiašpiecy“.

Čutki ab namierach Musso-linaha adviedać papieža tymča-sam nia spraūdzilisia.

Praūdživaja vajna pačniec-ca tolki ū 1940 h. Hetak byc-cam kažuć vysokija ūradaūcy niamieckaha ministerstva zahr.spraū.

I. Maścicki — b. prezident Polšcy—atrymaū dazvoł na vy-jezd z Rumynii ū švajcaryju. Z b. dostojnikaū polskich astalisia ū Rumynii tolki Rydz-šmigły i Beck.

Naša pošta

Łathalec—Za piśmo i pažadañni dziakujem. Katalog Vam budzie vys-lany i tam znajdziecie patrebnaja sabie knižki. Naležnašć pieraslecie tak, jak pieraslali padpisku — choć heta daroha i nia zusim peūnaja. Za adre-sy probnyja dziakujem i prosim bolš. Tolki vyražniej pišecie adresy, asabili-va nazovy pošty i vioski. Vučycca ni-koli nia pozna. Saznañnie „niavieda-mašci“ jošć pieršym krokam da „vie-damašci“. Žadajem udačy. U vieršy kulhaje mova, ale plara nia kidajcie. Ci nia varta było-b paprobavać pišać najkaraciejšyja choć-by na pačatak karespondencyi? Padumajcie.

a. M. M. — Piśmo z pryvitañnia-mi atrymali. Dalučany artykul pry akazii vykarystajem jak matarjal, — na samastojny nie padchodźić. Pry-vitañniel..

Žyćcio u Vilni i Kraju

Z Vil. Universytetu. Dziekan prof. M. Biržyska i sekretar Huma-nistyčnaha fakultetu pryjmać buduć interesantaū pačynajućy ad 8 h. m. štodzień ad hadz. 11 da 3. — Rek-taram Universytetu maje być prof. Romer, a prarektaram — prof. Kreve-Mickevičius.

„Vilner Kurjer“ — drugi žydoŭ-ski štodzieñnik—pačau vychodzić u Vil-ni. Vydauciom jaho jošć Levin. — Da rečy zaznačyć, što pieršy štodzieñnik nazyvajecca „Vilner Folksblat“, a nia „Vilner Togblat“, — jak było napisana ū apošnim numary „Krynicy“.

Niemcy z Litvy majuć vyjechać u Niamieččynu. Pieraježd pačaušia-b za try miesiacy i tryvaū-by dva mie-siacy. Najpierš paječali-b ziemlaroby, pašla žychary miastečak pravincyja-nalnych i ūrešcie žychary Koūnai i Vil-ni. Paviedamlaje ab hetym hazeta „Laikas“.

Aboz prymusovych rabot sar-hanizavany ū Padbrodździ.

Rejstracija zlotau adbyvajec-a ū Vilni j Vilensčynie da 15 studnia 1940 ū Litoŭskim Banku. Nia treba rejstravać zlotau tolki tady, kali ahulnaja ich suma nie pieravyšaje 50 zł.

Ab emerytury paviniem staracca kožny asobna, padajućy adpiednuju prošu ū Pensiju ir Pašalpu Skyrius, Kaunas, Finansu Ministerija.

Palicyjnaja škola pačala prac-a-vać u Vilni 3 studnia. Kurs maje try-vać 2 miesiacy.

Rasparadžeñnie ab šyldach i reklamach zahadvaje užyvać tolki pravilnaha litoŭskaha jazyka. Čhto choča reklamavacca jazykom inšym, paviniem dastać dazvoł ad palicyi.

Rejstracija ziemlarobaū u Vi-lenskim mahistracie tymčasam vyka-zała tolki 250 čalaviek.

A CH VI A R Y

na biednych dzieciach bielaruskich škola u Vilni, zložanyja ū redakcyi „Krynica“

(praciah z Nr 12)

Maryjan Piacukievič 1 lt, Anton Dzik 5 litaū.

Na biezarobotnych Bielarusau: Ant. Łukaševič 5 lt.

Dr. J. Malecki
Iekar Kasy Chvorych.
Unutranyja i dziciajcyja
chvaroby

Kalvaryjskaja 38—4
Pryjmo ad 10—12 i 16—18

Jašće pryjmajucca kandydaty ūva ūsie klasy i addzieły

Bielaruskaje Džiaržaŭnaje Prohimnazii

(dasiulešniaja himnazija biaz liceju)

i Bielaruskaje Džiaržaŭnaje Pačatkavaje Škoły.

Lekcyi ū prohimnazii i pačatk. škole adbyvajucca narmalna.

U prohimnaziju i pačatkavuju školu pryjmajucca vučni, ja-kija ciapier vučacca ci vučylisia ū polskich ci rasiejskich školach.

Pryjmo kandydataū u prohimnaziju i pačatkavuju školu ad-byvajecca ū pamieškañni himnazii na Daminikanskaj vul. № 3-5, u hadzinach ad 8 da 12.

UVAHA!

Ad 1-ha studnia 1940 hodu ū Vilni,
Vilenskaja vul. Nr. 26, tel. 14-82

adčyniena kniharnia „ŠVIESA“

Kniharnia maje vielmi bahaty addzieł pišmienných matarjałaū, novačasnaha kancelarskaha snadziva i knih.

Mašyny da pisañnia viedamych pa ūsim šviecie firmaū.

Specyjalnyja addzieły: Krasnaje pišmienstva svajho i ūsich inšych litoŭ-skich vydaviečvaū.

Artystyčnyja vyraby z mramaru i burštynu.

Cacki i zabaŭki,

Foto i Radioaparaty najlepšych marak.

Kuplajcie

БЕЛАРУСКИ АДРЫЎНЫ КАЛЕНДАР на 1940 г.

Cana 1 ekzemplara 50 centaū. — Čhto kupić bolš, dastanie škidku.

Akc. Strachavaja Supatka „KOOPERACIJA“

zasnavanaja sajuzam kooperatyvaū i inšymi
ahulnahospadarskimi arhanizacyjami Litvy

na vyhodnych varunkach strachuje:

majemašć ad ahnia i inšych vypadkaū,
tavary transportavanyja na suchapući i na mory,
tavarnyja karabli i zmotaryzavanyju lokomocyju,
a taksama
tavarnyja karabli i transporty
ad vajennaha ryzyka.

Adres: KAUNAS, Laisvės Al. 39, Tel. 23 936, 25 804 i 24 334.

ADDZIEŁ: VILNIUS, Mickievičiaus g. 22—1, Tel. 373, 341.